



॥ శ్రీ కామాఖ్యా ధ్యానం స్తోత్రం చ ॥

॥ ధ్యానం ॥

రవిశశియుతకర్ణా కుంకుమాపీతవర్ణా
మణి కనక విచిత్రా లోలకర్ణా త్రినేత్రా |
అభయ వరద హస్తా సాక్షసూత్ర ప్రశస్తా
ప్రణత సుర నరేశా సిద్ధ కామేశ్వరీ సా ॥ 1 ॥

అరుణ కమల సంస్థా రక్త వద్మానన స్థా
నవ తరుణ శరీరా ముక్తకేశీ సుహారా |
శవహృది పృథుతుంగ స్తనయుగ్మా మనోజ్ఞా
శిశు రవి సమ వస్త్రా సర్వ కామేశ్వరీ సా ॥ 2 ॥

విపుల విభవ దాత్రీ స్మేరవక్త్రా సుకేశీ
లలిత నఖర దంతా సామిచంద్రావనమ్రా |
మనసిజ దృష్దిస్థా యోనిముద్రా లసంతీ
పవన గమన శక్తా సంశ్రుత స్థాన భాగా |
చింత్యా చైవం విద్యుదగ్ని ప్రకాశా
ధర్మార్థాద్యం సాధకైర్వాంఛితార్థైః ॥ 3 ॥

॥ స్తోత్రం ॥

జయ కామేశి చాముండే జయ భూతాపహరిణి |
జయ సర్వగతే దేవి కామేశ్వరీ నమోఽస్తు తే ॥ 1 ॥

విశ్వమూర్తే శుభే శుద్ధే విరూపాక్షి త్రిలోచనే |
భీమరూపే శివే విద్యే కామేశ్వరీ నమోఽస్తు తే ॥ 2 ॥

మాయాజయే జయే జంభే భూతాక్షి క్షుభితక్షయే |
మహామాయే మహేశాని కామేశ్వరీ నమోఽస్తు తే ॥ 3 ॥



భీమాక్షి భీషణే దేవి సర్వభూతక్షయంకరి |
కరాళి వికరాళి చ కామేశ్వరి నమోఽస్తు తే || 4 ||

కాళి కరాళి విక్రాంతే కామేశ్వరి హరప్రియే |
సర్వశస్త్రభృతే దేవి కామేశ్వరి నమోఽస్తు తే || 5 ||

కామరూప ప్రదీపే చ నీలకూట నివాసిని |
నిశుంభశుంభ మథని కామేశ్వరి నమోఽస్తు తే || 6 ||

కామాఖ్యే కామరూపస్థే కామేశ్వరి హరప్రియే |
కామనాం దేహి మే నిత్యం కామేశ్వరి నమోఽస్తు తే || 7 ||

రుధిరాసవపానాఢ్య వక్త్రే త్రిభువనేశ్వరి |
మహిషాసురవధే దేవి కామేశ్వరి నమోఽస్తు తే || 8 ||

ఛాగతుష్టే మహాభీమే కామాఖ్యే సురవందితే |
జయ కామప్రదే తుష్టే కామేశ్వరి నమోఽస్తు తే || 9 ||

భ్రష్ట రాజ్యో యదా రాజా నవమ్యాం నియతః శుచిః |
అష్టమ్యాంచ చతుర్దశ్యాముపవాసీ నరోత్తమః || 10 ||

సంవత్సరేణ లభతే రాజ్యం నిష్కంఠకం పునః |
య ఇదంశృణుయాద్ భక్త్యా తవ దేవి సముద్భవం || 11 ||

సర్వపాప వినిర్ముక్తః పరం నిర్వాణమృచ్ఛతి |
కామేశ్వరి దేవి సురాసురప్రియే ప్రకాశితాంభోజ నియంత్రితే నమః |
సురారి బ్రహ్మ విఘ్న పాటనోత్సకే త్రయీమయే దేవి నమామి తుభ్యం || 12 ||

సితాసితే రక్త పిశంగ విగ్రహే రూపాణి యస్యాః ప్రతిపాదితాని |
కరే కపాలే చ వికల్పితాని శుభాశుభానామపి తాం నమామి || 13 ||

కామరూప సముద్భూతే కామపీఠావతంసకే |
విశ్వాధారే మహామాయే కామేశ్వరి నమోఽస్తు తే || 14 ||



అవ్యక్త విగ్రహే శాంతే సంతతే కామరూపిణి |
కాలగమ్యే పరే శాంతే కామేశ్వరి నమోఽస్తు తే || 15 ||

యా సుషుమ్నాంతరాలస్థా చింత్యతే జ్యోతిరూపిణి |
ప్రణతోఽస్మి పరాం వీరాం కామేశ్వరి నమోఽస్తు తే || 16 ||

దంష్ట్రాకరాళ వదనే ముండమాలోపశోభితే |
సర్వతః సర్వగే దేవి కామేశ్వరి నమోఽస్తు తే || 17 ||

చాముండే చ మహాకాళి కాళి కపాల హారిణి |
పాశహస్తే దండహస్తే కామేశ్వరి నమోఽస్తు తే || 18 ||

చాముండే కుల మాలాన్యే తీక్ష్ణదంష్ట్రే మహాబలే |
శవయానా స్థితే దేవి కామేశ్వరి నమోఽస్తు తే || 19 ||

ఇతి శ్రీ కామాఖ్యా స్తోత్రం |